

भाकृअनुप-भारतीय पशु चिकित्सा अनुसंधान संस्थान, क्षेत्रीय केन्द्र, पालमपुर में स्वच्छता पखवाड़े का समापन।

भाकृअनुप-भारतीय पशु चिकित्सा अनुसंधान संस्थान, क्षेत्रीय केन्द्र, पालमपुर द्वारा दिनांक 16.12.2020 से 31.12.2020 तक स्वच्छता पखवाड़ा मनाया गया। स्वच्छता पखवाड़े में विभिन्न वैज्ञानिकों, अधिकारियों एवं कर्मचारियों ने बढ़-चढ़ कर भाग लिया। जिसमें मेरा गांव मेरा गौरव एवं अनुसूचित जाति उपयोजना के अन्तर्गत चयनित गांव कण्डी (थला उआरला), गांव कुलुडं, नगरी, गांव सकैड़ी, गांव टांडा, राजपुर इत्यादि में किसानों/पशुपालकों को स्वच्छता के प्रति जागरूक किया।

गांव कण्डी (थला उआरला)



गांव कुलुडं, नगरी



गांव सकैड़ी



गांव टांडा, राजपुर



गांववासियों को COVID-19 से बचाव के लिए जारी दिशानिर्देशों के बारे में बताया गया। किसानों/पशुपालकों को मास्क का प्रयोग एवं इसका महत्व, हाथों को धोने के लिये साबुन का प्रयोग करना, हाथों को आगे, पीछे व अंगुलियों के मध्य अच्छी तरह से साफ करना इत्यादि बताया गया ताकि हाथों के बैक्टीरिया समाप्त हो जायें, साफ तौलिए का प्रयोग करना, मुँह की सफाई का ध्यान रखना, फल व सब्जियों को अच्छी तरह साफ कर पकाना इत्यादि की जानकारी भी प्रदान की गई। स्वच्छता पखवाड़े के समापन अवसर पर पत्रकार सम्मेलन का आयोजन किया गया जिसमें पत्रकार शामिल हुए।



स्वच्छता पखवाड़े के समापन दिवस पर स्थानीय पत्रकारों से वार्ता करते हुए डा. गोरख मल, स्टेशन प्रभारी ने बताया कि पशुओं से मनुष्यों में भी कई तरह की बीमारियां फैलने का खतरा रहता है। इसलिए COVID-19 महामारी के दौरान पशुओं की देखभाल करते समय मास्क एवं दस्ताने पहनने का महत्व और बढ़ जाता है। इस अवसर पर डा. बीरबल सिंह, प्रधान वैज्ञानिक ने किसानों की आर्थिकी सुधार हेतु संचालित विभिन्न उपयोजनाओं के बारे में विस्तृत जानकारी दी।